

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಭೂಮಿಯನ್ನು ಹಂಚುವುದಕ್ಕೆ ಲ್ಯಾಂಡ್ ಗ್ರಾಂಟ್ ಕಮಿಟಿ ಇದೆ. ಅವರ ತೀರ್ಮಾನ ಪ್ರಕಾರ ೧೩೭ ಜನಕ್ಕೆ ಹಂಚಿದ್ದಾರೆ ಎಂದು ದಾಖಲೆ ಇದೆ. ಇವರು ಯಾವ ಯಾವ ಊರುಗಳಲ್ಲಿದ್ದಾರೆ, ಏನು ವಿಳಾಸ ಕೊಟ್ಟಿದ್ದಾರೆ ವಿಳಾಸ ಕೊಟ್ಟಿರುವಂಥ ಆಸಾಮಿ ಇಲ್ಲದೆ ಬೇರೆಯವರು ಇದನ್ನು ಮಂಜೂರು ಮಾಡಿಸಿಕೊಂಡು ಅವಹೇಳನವನ್ನು ಪ್ರಯತ್ನ ಮಾಡಿದರೆ ಕೂಡಲೆ ಇದಕ್ಕೆ ಉತ್ತರ ಹೇಳುವುದಕ್ಕಾಗುವುದಿಲ್ಲ. ಇದನ್ನು ವಿಚಾರ ಮಾಡಬೇಕಾಗುತ್ತದೆ.

ಶ್ರೀ ಎಂ. ಎಚ್. ಜಯಪ್ರಕಾಶನಾರಾಯಣ್.—ಅಧ್ಯಕ್ಷರೇ, ಅವರ ಉತ್ತರದಲ್ಲಿ ಏನು ಹೇಳಿದ್ದಾರೆ ಎಂದರೆ ೬೬೯೦ ವಂದಿಗೆ ೪೩,೭೯೬ ಎಕರೆ ೨೦ ಗಂಟೆ ಜಮೀನನ್ನು ಹಂಚಿದೆ ಎಂದು ಹೇಳಿದ್ದಾರೆ. ಲ್ಯಾಂಡ್ ಗ್ರಾಂಟ್ ಕಮಿಟಿ ತತ್ವದಲ್ಲಿ ಏನು ಇದೆ ಆ ನಿಯಮಾವಳಿಗಳನ್ನು ಅನುಸರಿಸಿ ಈ ರೀತಿ ಹಂಚಿದ್ದಾರೆ ಅನ್ನುವುದು ಗೊತ್ತಾಗುತ್ತದೆ. ಆದರೆ ಈ ಬಗ್ಗೆ ೪೭೫೬ ವಂದಿಗೆ ಮಾತ್ರ ಸಾಗುವಳಿ ಚೀಟಿಯನ್ನು ಕೊಡಲಾಗಿದೆ ಎಂದು ಹೇಳಿದ್ದೀರಿ. ಇನ್ನು ಉಳಿದವರಿಗೆ ಅಂದರೆ ಇನ್ನು ೧೬೩೪ ವಂದಿಗೆ ಇನ್ನೂ ಸಾಗುವಳಿ ಚೀಟಿ ಕೊಟ್ಟಿಲ್ಲ. ಏತಕ್ಕೆಂದರೆ ಅವರಿಗೆ ಅಪ್ಪಾಸೆಟ್ಟ ಪ್ರೈಸಿನಲ್ಲಿ ಕೊಡಬೇಕಾದ ರಿಂದ ಅವರಿಗೆ ಇನ್ನೂ ಸಾಗುವಳಿ ಚೀಟಿ ಕೊಟ್ಟಿಲ್ಲ. ಈವೊತ್ತಿನ ದಿವಸ ಪರಿಶಿಷ್ಟ ಜನಾಂಗ ಮತ್ತು ಪರಿಶಿಷ್ಟ ವರ್ಗದವರಿಗೆ ಒಂದು ಅಪ್ಪಾಸೆಟ್ಟ ಪ್ರೈಸಿನಲ್ಲಿ ಅಂದರೆ ೨೦೦ ರೂಪಾಯಿಗೆ ಕೊಡಬೇಕು ಅನ್ನುವ ಒಂದು ತತ್ವ ಇರುವುದರಿಂದ ಈ ಬಗ್ಗೆ ಅವರಿಗೆ ರಿಯಾಯಿತಿ ತೋರಿಸುವುದಾಗಲೀ ಅಥವಾ ಮಾಫಿ ಮಾಡುವುದಾಗಲಿ ಮಾಡಿಕೊಟ್ಟು ಅವರಿಗೆ ರಹದಾರಿ ಚೀಟಿ ಕೊಡಿಸುವಂತೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಾನು ಆ ಸ್ಥಳಕ್ಕೆ ಹೋದಾಗ ಅಲ್ಲಿ ಅಧಿಕಾರಿಗಳಿಗೆ ತಿಳಿಸಿದ್ದೇನೆ. ಎಸ್. ಸಿ. ಮತ್ತು ಎಸ್. ಟಿ. ಜನಾಂಗದವರಿಗೆ ಯಾರಿಗೆ ಆದಾಯ ೫೦೦ ರೂಪಾಯಿ ಮೀರಿದರೇ ಇದೆಯೋ ಅವರಿಗೆ ಸ್ವಲ್ಪ ವಿನಾಯಿತಿ ಕೊಡಬೇಕು ಎಂದು ಹೇಳಿದ್ದೇನೆ ಅಂಥವರಿಗೆ ೧೦೦ಕ್ಕೆ ೭೫ ಪರ್ಸೆಂಟ್ ಅಷ್ಟು ಲೆಕ್ಕಾಚಾರ ಹಾಕಿ ಅವರಿಗೆ ಸ್ವಲ್ಪ ರಿಯಾಯಿತಿ ಕೊಡಬೇಕೆಂದು ಹೇಳಿದ್ದೇನೆ.

ಶ್ರೀ ಎನ್. ಬಸವಯ್ಯ.—ಇದರಲ್ಲಿ ೫೨೮ ಜನ ಇನ್ನೂ ಕಿಮ್ಮತ್ತು ಕಟ್ಟಿಲ್ಲ. ಇದರಲ್ಲಿ ಬರೇ ಪರಿಶಿಷ್ಟ ಜನಾಂಗ ಮತ್ತು ಪರಿಶಿಷ್ಟ ವರ್ಗದವರು ಅಲ್ಲದೇ ಭೂ ಹೀನರು ಸೇರಿದ್ದಾರೆ. ಆದ್ದರಿಂದ ಇಷ್ಟು ಕಿಮ್ಮತ್ತನ್ನು ಕಟ್ಟುವುದಕ್ಕೆ ಸಾಧ್ಯವಿಲ್ಲ. ಇದನ್ನು ಕಡಿಮೆ ಮಾಡಬೇಕು. ಈ ಬಗ್ಗೆ ಇನ್ನೂ ಇತ್ಯರ್ಥವಾಗಿಲ್ಲ. ಆದುದರಿಂದ ಈಗಲಾದರೂ ಕೂಡ ಆಲೋಚನೆ ಮಾಡಿ ಅವರಿಗೆ ಸ್ವಲ್ಪ ರಿಯಾಯಿತಿ ತೋರಿಸಿಕೊಟ್ಟು ಕಡಿಮೆ ಮಾಡಿದರೆ ಅವರು ಆ ದುಡ್ಡನ್ನು ಕಟ್ಟಲು ಸಿದ್ಧವಾಗಿದ್ದಾರೆ. ಈ ಸ್ಥಿತಿಯಿಂದ ಅವರಿಗೆ ಸ್ವಲ್ಪ ಮಾಫಿ ಮಾಡುವಂತೆ ಒಂದು ವ್ಯವಸ್ಥಿತವಾದ ಕಾರ್ಯಕ್ರಮ ಹಾಕಿಕೊಂಡು ಅವರುಗಳಿಗೆ ಸಾಗುವಳಿ ಚೀಟಿ ಸಿಗುವ ಹಾಗೆ ಒಂದು ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನಾನು ಈ ಬಗ್ಗೆ ಮೊದಲೇ ಹೇಳಿದ್ದೇನೆ. ಸರ್ಕಾರದ ಆಜ್ಞೆ ಪ್ರಕಾರ ಪರಿಶಿಷ್ಟ ಜನಾಂಗ ಮತ್ತು ಪರಿಶಿಷ್ಟ ವರ್ಗದವರಿಗೆ ರಿಯಾಯಿತಿ ಕೊಡಬೇಕು ಎಂದು ಇತ್ತು. ಈಗ ಇದರ ಜೊತೆಗೆ ಬ್ಯಾರೋಮೆಟ್ರಿಕ್ ಸ್ಕೇಲಿನಲ್ಲಿ ಸೇರಿಸಿ ಅವರಿಗೂ ಸಹ ಈ ಬಗ್ಗೆ ಉಚಿತವಾಗಿ ಕೊಡಬೇಕು ಎಂದು ಆರ್ಡರ್ ಆಗಿದೆ. ಆ ಗೌರವೆಂಟ್ ಆರ್ಡರ್ ಪ್ರಕಾರ ಅವರ ಆದಾಯ ೫೦೦ ರೂಪಾಯಿ ಮೀರದೇ ಇದ್ದವರಿಗೆ ೧೦೦ಕ್ಕೆ ೭೫ ಪರ್ಸೆಂಟ್ ಅಷ್ಟು ರಿಯಾಯಿತಿ ಕೊಡಬೇಕು ಎಂದು ಇದೆ. ಇಷ್ಟೇ ಅಲ್ಲ. ಈ ಕೇಸುಗಳು ಎಂದಿನಿಂದ ಮೊಂಡಿಗೆ ಇದೆ ಅದಕ್ಕೆಲ್ಲಾ ಅನ್ವಯಿಸಬೇಕು ಅಂತ ಆಜ್ಞೆ ಮಾಡಿ ಅಧಿಕಾರಿಗಳಿಗೆ ತಿಳಿಸಿದ್ದೇವೆ.

### Supply of Water from Sargor Lift Irrigation Scheme

357. SRI M. SIDDAMABAI (Kollegal).—Will the Minister of State for Minor Irrigation and Protocol be pleased to state:—

whether any petition has been received by Government from Sargor in Kollegal Taluk, for supply of water to about five to six villages under Lift Irrigation Schemes?

SRI H. C. SRIKANTIAH (Minister of State for Minor Irrigation and Protocol).—

Yes.

ಶ್ರೀ ಎಂ. ಸಿದ್ದಮಾದಯ್ಯ.—ಸ್ವಾಮಿ, ಈ ಪ್ರಶ್ನೆಯ (ಅ) ಗೆ ಉತ್ತರವಾಗಿ ಬಂದಿದೆ ಎಂದೂ ಹೇಳಿದ್ದೀರಿ. ಈ ಆರ್ಜಿ ಯಾವ ತಾರೀಖಿನಲ್ಲಿ ಬಂದಿದೆ ಅನ್ನುವುದನ್ನು ಹೇಳುತ್ತೀರಾ?

† ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಆ ಬಗ್ಗೆ ನನ್ನ ಹತ್ತಿರ ನಿಗದಿಯಾದ ತಾರೀಖು ಇಲ್ಲ. ಬಹಳ ಹಿಂದೇನೇ ಆರ್ಜಿ ಬಂದಿದೆ, ಅಷ್ಟು ಮಾತ್ರ ಹೇಳುತ್ತೇನೆ.

ಶ್ರೀ ಎಂ. ಸಿದ್ದಮಾದಯ್ಯ.—ಇದುವರೆಗೂ ಕೂಡ ಆ ಬಗ್ಗೆ ಏತಕ್ಕೆ ಕಾರ್ಯಕ್ರಮ ಕೈಗೊಳ್ಳಲಿಲ್ಲಾ, ಕಾರಣ ಏನು ಅನ್ನುವುದನ್ನು ಹೇಳುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದೆ. ಈಗಾಗಲೇ ಅನೇಕ ಎಸ್ಪಿಮೇಟ್‌ಗಳೂ ಕೂಡ ತಯಾರಾಗಿ ಸರ್ಕಾರಕ್ಕೆ ಬಂದಿವೆ. ಇದರಲ್ಲಿ ಯಾವ್ಯಾವುದನ್ನು ಲಿಫ್ಟ್ ಇರಿಗೇಷನ್ ಮಾಡಬೇಕು ಅನ್ನುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎಂ. ಸಿದ್ದಮಾದಯ್ಯ.—ನಾನು ಈ ಪ್ರಶ್ನೆ ಏತಕ್ಕೆ ಕೇಳುತ್ತಿದ್ದೇನೆ ಎಂದರೆ ಈ ಕೊಳ್ಳೇಗಾಲ ತಾಲ್ಲೂಕು ಸರಗೂರು ಲಿಫ್ಟ್ ಇರಿಗೇಷನ್ ಸ್ಕೀಂಗೆ ೫-೬ ಗ್ರಾಮಗಳು ಸೇರಿರುತ್ತದೆ. ಈ ಸ್ಕೀಂನಿಂದ ಅವಕ್ಕೆಲ್ಲಾ ಅನುಕೂಲವಾಗುತ್ತದೆ. ಅಲ್ಲದೆ ಆ ಗ್ರಾಮಗಳು ಪರಿಶಿಷ್ಟ ಜನಾಂಗ ಮತ್ತು ಪರಿಶಿಷ್ಟ ವರ್ಗದವರೂ ಇರತಕ್ಕಂಥಾ ಪ್ರದೇಶದವರಾಗಿದ್ದಾರೆ, ಅವರು ಹಿಂದುಳಿದಿದ್ದಾರೆ. ಇದರಿಂದ ಈ ಪ್ರದೇಶಕ್ಕೆ ಸೇರಿರುವ ಸರಗೂರು ಮತ್ತು ಚಿಲ್ಲನಹಳ್ಳಿ ಪ್ರದೇಶಗಳೂ ಅಚ್ಚುಕಟ್ಟು ಆಗುತ್ತವೆ, ಮತ್ತು ಕಾವೇರಿ ಕೆಳಗೆ ಈ ನೀರು ಹರಿಯುವುದರಿಂದ ಅದನ್ನು ಉಪಯೋಗಿಸಿಕೊಂಡರೆ ಅದರ ಮುಂದೆ ಇರತಕ್ಕಂಥಾ ಇನ್ನೂ ೫-೬ ಗ್ರಾಮಗಳಿಗೂ ಅನುಕೂಲವಾಗುತ್ತದೆ. ಈ ಬಗ್ಗೆ ಇನ್ನೂ ೫-೬ ಗ್ರಾಮಗಳಿಗೆ ನೀರು ಹೋಗುವ ಬಗ್ಗೆ ಒಂದು ಸರ್ವೆ ಮಾಡಿಸುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಆ ಬಗ್ಗೆ ಸರ್ವೆ ಮಾಡಿಸುತ್ತಾ ಇದ್ದೇವೆ. ತಾವು ಹೇಳಿದ ಲಿಫ್ಟ್ ಇರಿಗೇಷನ್ ಸ್ಕೀಂನಿಂದ ೪೫೦ ಎಕರೆ ಪ್ರದೇಶ ಅಚ್ಚುಕಟ್ಟು ಆಗುತ್ತದೆ ಇದರಲ್ಲಿ ಸರಗೂರು ಮತ್ತು ಚಿಲ್ಲನಹಳ್ಳಿ ಅಚ್ಚುಕಟ್ಟು ಪ್ರದೇಶವೂ ಕೂಡ ಕವರ್ ಆಗಿದೆ. ಇದರಲ್ಲಿ ಈಗಾಗಲೇ ೩೫೦ ಎಕರೆ ಬೇಸಾಯ ಆಗುತ್ತಾ ಇದೆ ಇನ್ನೂ ೧೫೦ ಎಕರೆ ಪ್ರದೇಶ ಡೆವಲಪ್ ಆಗಬೇಕಾಗಿದೆ. ನೀವು ಹೇಳಿದಂಥಾ ಹರಿಯುವ ನೀರಿನಿಂದ ಆ ಪ್ರದೇಶಗಳಿಗೆ ನೀರು ಕೊಡುವುದಕ್ಕೆ ಸಾಧ್ಯವಿಲ್ಲಾ. ಅದಕ್ಕೆ ಬೇರೆ ಲಿಫ್ಟ್ ಇರಿಗೇಷನ್ ಸ್ಕೀಂ ಮಾಡಿಸಿ ನೀರನ್ನು ಕೊಡಬೇಕಾಗುತ್ತದೆ. ಅದರಿಂದ ಈ ಬಗ್ಗೆ ಒಂದು ಎಸ್ಪಿಮೇಟ್‌ನ್ನು ತಯಾರು ಮಾಡುತ್ತಿದ್ದಾರೆ.

ಶ್ರೀ ಎಂ. ಸಿದ್ದಮಾದಯ್ಯ.—ಆ ಅಂದಾಜನ್ನು ತಯಾರು ಮಾಡಿಸಿದರೆ ಅದರಿಂದ ಎಷ್ಟು ಎಕರೆಗೆ ನೀರನ್ನು ಒದಗಿಸುವುದಕ್ಕೆ ಸಾಧ್ಯವಾಗುತ್ತದೆ ಅನ್ನುವುದನ್ನು ಹೇಳುತ್ತೀರಾ?

ಶ್ರೀ ಹೆಚ್. ಸಿ. ಶ್ರೀಕಂಠಯ್ಯ.—ಅದರಿಂದ ಈಗಾಗಲೇ ೨೫೦೦ ಎಕರೆ ಅಚ್ಚುಕಟ್ಟಿನಲ್ಲಿ ಬೇಸಾಯ ಆಗುತ್ತಾ ಇದೆ. ಇದಲ್ಲದೆ ಆ ನೆಲದಲ್ಲೇ ಇನ್ನೂ ೨೦೦೦ ಎಕರೆಯಷ್ಟು ಅಚ್ಚುಕಟ್ಟು ಆಗುವುದರಿಂದ ಆ ಬಗ್ಗೆ ಎಲ್ಲಾ ಕಾರ್ಯಕ್ರಮಗಳನ್ನೂ ಸಹ ತೆಗೆದುಕೊಂಡಿದೆ.

### Land granted for Cashew Cultivation

338 SRI KASODU THIMMAPPA (Sagar).—Will the Minister for Revenue be pleased to state:—

(a) the number of persons to whom land has been granted for Cashew cultivation in Sagar Taluk from 1972-73 to 1976-77 and the names of villages in which it has been granted (names of villages persons and the extent of land granted may be furnished);